

महाराष्ट्र ठेवीदार हित संरक्षण  
(एम.पी.आय.डी)अधिनियम १९९९ चे कलम ५  
अन्वये सक्षमप्राधिकाऱ्याच्या नेमणुकीबाबत.....

महाराष्ट्र शासन  
गृह विभाग  
शासन निर्णय क्रमांक: ईओएफ-०११४/प्र.क्र.३७/पोल-१३  
गृह विभाग, जागतिक व्यापार केंद्र, सेंटर-१  
३० वा मजला, कफ परेड, मुंबई-४०० ००५  
तारीख: ३० जून, २०१४

**प्रस्तावना:-**

अंबाझरी पोलीस ठाणे, नागपूर यांच्याकडील गुन्हा नोंद क्रमांक ३१३/२०११ कलम ४०६, ४२०, १२० (ब) नुसार भा.दं.वि. सह कलम ३ सह महाराष्ट्र ठेवीदार हितसंरक्षण अधिनियम १९९९ चे कलम ३ नुसार अमरदीप ठाकूर यांच्या विरुद्धच्या गुन्हातील मालमत्ता संरक्षित करण्यासाठी व त्यांच्या चौकशीसाठी महाराष्ट्र ठेवीदार हितसंरक्षण अधिनियम १९९९ चे कलम ४ व ५ प्रमाणे कार्यवाही करण्यासाठी उप जिल्हाधिकारी दर्जापेक्षा कमी दर्जा नसलेल्या राज्य शासनाच्या अधिकाऱ्याची सक्षम अधिकारी म्हणून नेमणूक होणे आवश्यक आहे. त्यानुषंगाने महाराष्ट्र ठेवीदार हितसंरक्षण अधिनियम १९९९ चे कलम ४ व ५ प्रमाणे जप्त करणे कामी उप जिल्हाधिकारी दर्जापेक्षा कमी दर्जा नसलेल्या राज्य शासनाच्या अधिकाऱ्याची सक्षम प्राधिकारी म्हणून नियुक्ती होण्याबाबतचा प्रस्ताव शासनाच्या विचाराधीन होता.

**शासन निर्णय:-**

अंबाझरी पोलीस ठाणे. नागपूर यांच्याकडील गुन्हा नोंद क्रमांक ३१३/२०११ कलम ४०६, ४२०, १२० (ब) नुसार भा.दं.वि. सह कलम ३ सह महाराष्ट्र ठेवीदार हितसंरक्षण अधिनियम १९९९ अन्वये अमरदीप ठाकूर यांच्या विरुद्ध गुन्हा दाखल करण्यात आला होता. अंबाझरी पोलीस ठाणे यांनी दाखल केलेल्या गुन्ह्यांमध्ये महाराष्ट्र ठेवीदारांच्या (वित्तीय संस्थामधील ) हितसंबंधांचे संरक्षण अधिनियम, १९९९ चे कलम ५ अन्वये जप्ती आणलेल्या वित्तीय संस्थेच्या पैश्यांवर व मालमत्तेवर नियंत्रण ठेवण्याकरिता तसेच या अधिनियमाची प्रयोजने पार पाडण्याकरिता उप विभागीय अधिकारी तथा उप विभागीय दंडाधिकारी, नागपूर (शहर) यांची सक्षम प्राधिकारी म्हणून नियुक्ती करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६२४१४५१५९३३२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( पु.हि.वागदे )

उप सचिव, महाराष्ट्र शासन, गृह विभाग

प्रत,

१. पोलीस महासंचालक, महाराष्ट्र राज्य, मुंबई
२. विभागीय आयुक्त, नागपूर विभाग, नागपूर
३. पोलीस आयुक्त, नागपूर
४. जिल्हाधिकारी, नागपूर
५. उप विभागीय अधिकारी, नागपूर
६. निवड नस्ती/पोल-१३